

Савецкая БЕЛАРУСЬ

Адрэс рэдакцыі і адміністрацыі:
Менск, Літэрацка-выдавецкі адрэс Палітычнага ўпраўленьня Заходняга фронту.

ВЫДАНЬНЕ РЭУНОМУ САЦЫЯЛІСТНАЙ САВЕЦКАЙ РЭСПУБЛІКІ БЕЛАРУСІ. № 9 (19). Серада, 25-га жніўня 1920 г.

Чырвоная армія, аслабаніўшы Беларусь ад паноу, стрымоувае іх новы націск на вашу вольную краіну.

Не забывайце-ж яе, рабочыя і сяляне Беларусі! Шлеце ей падмогу людзьмі, хлебам і чымсьці можаце.

Падтрыманая вамі, Чырвоная армія забароніць вас ад новага прыгону!

Усе на ворага!

Не пасьпела яшчэ беларуская вёска троху ачухацца ад усіх зьдзекаў і злачынстваў, якія нарабіў тут польскі пан у час свайго ўладарства, як зноў надыходзіць чорная хмара.

Сабраўшы свае апошніе сілы, польскія войскі пад камандай генэралаў і паноў прымуслі троху адыйсьці нашыя адважныя Чырвоныя войскі. Польскі пан з бізуном у руках зноў хоча накінуцца на гаротнага беларускага селяніна. Польскія паны зноў хочудь перарабіць вольнага беларускага селяніна у свайго прыгонніка.

Беларуская вёска яшчэ добра памятае крывавыя дзікія гульні польскіх афіцэраў, якія зьдзекаваліся над ёю пры ўладарстве белых. Ажыўшая вёска зноў пераробіцца ў могільнік. Сьлёзы, стогны і прычытаньні беларускіх кабет і дзяўчат зноў будуць рваць грудзі ў кавалкі. Шыбельніцамі і бізунамі будзе красавацца прыход і паўторнае прабываньне тут польскай шляхты. Ручаямі будзе ліцца работніцка-сялянская кроў, калі толькі бот польскай белагвардзейшчыны зноў прыцісьневоль-

на ўздыхнуўшую Беларускую Рэспубліку.

Вось якія крывавыя дзікія гульні пачнуцца, калі толькі вайна зноў перакінецца на Беларускую зямельку.

Трэба зараз-жа спыніць наступ белых бандытаў і жывадзераў. Трэба зараз-жа усімі сіламі дапамагчы Чырвонай арміі, дапамагчы ей як найхутчэй акрэпнуць, пайсьці у бітву на ворага і ратаваць волю рабочых і сялян.

Ад вас, сяляне Беларускай Сацыялістычнай Рэспублікі, павінна зараз-жа прыйсьці дапамога. Додаўняйце рады Чырвоных ваяк, выбітыя з строю, замяняйце стомленых. Падвазіце хлеб у гарады для Чырвонай арміі і рабочых. Узмацуйце Чырвоны тыл і дружна працуйце з Чырвоным фронтам.

Ва ўсім гэтым парку нашай пабеды і хуткага пэўнага міру, каторы дасьць нам магчымасьць займацца сваёй працай.

Усе на дапамогу Чырвонай арміі! Усе на ворага!

Ніхай жыве пабеда Чырвонага работніцка-сялянскага аружжя.

Е. Лабановіч.

Абарона Савецкіх Рэспублік.

(Весткі з фронту, адтрыманыя ад Палкавога Штабу Рэвалюцыйнага Ваеннага Савету Рэспублікі за 23-га жніўня).

Заходні фронт.

У Ломжынскіх і Беластоцкіх ваколіцах ідуць упартыя бойкі з наступаючым ворагам.

У Барэсьціцкіх ваколіцах без перамен.

Паўдзённая-Заходні фронт.

У Ўладзімір-Валынскай ваколіцы ідуць упартыя бойкі ля Грубашова.

У Львоўскай ваколіцы пачнуцца упартыя бойкі.

За ваеннага камісара Палкавога Штабу Васільёў.

(Весткі з фронту, адтрыманыя ад Штабу Заходняга Фронту за 23 жніўня.)

У Млаўскім кірунку і ў ваколіцы Машыцы пры адступленьні нашымі коннымі і пахотным часткамі забрана 4 гарматы праціўніка.

У Беластоцкім кірунку мы пакінудлі гор. Беласток.

У Люблінскім кірунку ідуць бойкі на ўсход ад Уладавы.

Камісар Штабу Заходняга Фронту Будкевіч.

На абарону Рэволюціі.

Мобілізацыя.

Мінскі камітэт жыдоўскай Камуністскай партыі змобілізаваў на фронт 18 сяброў партыі. Учора змобілізаваныя прыехалі ў Менск у распараджэньне губэрнскага камісарыяту.

Рабённым камітэтам жыдоўскай Камуністскай партыі (Цюа-лей Цюа) Беларусі аб'яўлена мобілізацыя сяброў партыі ўсіх арганізацыяў Беларусі з 18 па 30 год. Разасланы цыркуляры аб агудзьным ваенным абучэньні ўсіх таварышаў.

Аб'яўлена мобілізацыя ўсіх парэйных таварышаў кабет на курсы Чырвоных сясьцёр. Першыя атрады ўжо прыбылі.

На барацьбу з Ўрангэлом.

У Серпухове прафэсійна-ная мобілізацыя на барацьбу з Ўрангэлем прыходзіць добра. Зашчэ дабрахвотнікаў ідзе дзёнь. На фронт гэтымі днямі атпраўлена 50 чалавек. У Раскове-на-Дану пастапоўлена мобілізаваць членаў усіх прафэсійнальных саюзаў дзеля атпраўкі на Крымскі фронт.

